



Kunsill Lokali Hal Balzan  
153 Triq il-Kbira  
Hal Balzan

---

## **MINUTI TAT- TMIENJA u ERBGHIN LAQGHA TAS-SEBA' KUNSILL**

**Post:** fis-Sala tal-Kunsill, 153 Triq il-Kbira, Hal Balzan

**Data:** L-Erbgħa, 1 ta' Ottubru 2014

**Hin:** Mid-9am sal-10.21 am

**Preżenti:** It-Tabib J. Zammit Montebello  
Is-Sur Joseph Mary Galea  
Is-Sur Desmond Zammit Marmara  
Is-Sur Stephen Gatt  
Is-Sur Guido Borg

### **1. Approvazzjoni tal-Minuti**

Fuq il-mejda tal-Kunsill tqegħdu l-minuti tas-Seba' u Erbgħin laqgħa ta' nhar l-Erbgħa 3 ta' Settembru 2014. Kopja tal-minuti ngħatat lil kull kunsillier qabel il-laqgħa.

Ġie deċiż li l-minuti jiġu approvati fil-laqgħa li jmiss wara li jsiru l-emendi meħtieġa.

### **2. Mill-Minuti**

Is-Segretarju Eżekuttiv infurma lill-Kunsill li fuq *l-overgrown trees* intbagħtet it-tieni ittra lil min ma ottemporax fejn qed jiġi infurmat li jekk ma jinżabrux is-siġar fi żmien sebat'ijiem ser jittieħdu l-passi neċessarji skont il-liġi.

Is-Segretarju Eżekuttiv infurma lill-Kunsill li xogħol fuq il-gazebo fil-Gnien A. Stellini ser jibdew fil-ġimghat li ġejjin wara li tgħaddi l-attività' tal-Festa Kultura.

Is-Sindku John Zammit Montebello xtaq jippreċiża li ma għandu xejn personali lejn hadd u din in-nota ntbagħtet lil kulhadd konċernat.

Il-Kunsillier Desmond Zammit Marmara talab li meta ser ikunu jsiru xi xogħolijiet infrastrutturali fil-lokalita' il-Kunsilliera għandhom jiġu nfurmati minnufih.

Il-Viċi Sindku ta' xi informazzjoni fuq ix-xogħolijiet li għaddejjin fi Triq Guze Bonnici.

Il-Viċi Sindku infurma lill-Kunsill li wara li s- Sur Fenech ta' Sqaq Nru 1, Triq Il-Kbira irrfjuta li jagħmel talba bil-miktub lis-sid tad-dar fejn ried li jitwawhal railing, huwa ser iaqbbad il-haddiema tal-Kunsill biex dan ir-railing jitwawhal fin-nofs ta' l-isqaq.

### **3. Korrispondenza u Ilmenti**

**Ittra Nru. 4290:** Email tal-perit Simone Vella Lenicker rigward proposta ta' bankina quddiem Palazzo Bosio fejn qed tinfurma lill-Kunsill, li l-Bord tal-MEPA ddecieda favur li ssir bankina wiesgha 2.2 metri tul il-binja anke jekk hi gibdet l-attenzjoni tal-Bord biex is-smiegħ tal-applikazzjoni tiġi diferita sakemm jiltaqa' l-Kunsill fl-1 ta' Otubru 2014 u jiddeciedi fuq il-proposti mressqa mir-residenti waqt laqgha li saret mal-Kunsill.

Il-Kunsill talab lis-Segretarju Eżekuttiv biex jikteb lill-Bord tal-MEPA għal kjarifikazzjoni uffiċjali raġuni għalfejn ma ddeferix l-applikazzjoni meta l-Kunsill kien għadu ser jiddiskuti l-proposti tar-residenti.

Il-Kunsillier Desmond Zammit Marmara' talab li ninfirmaw lill-Pulizija biex jinvestigaw min qaċċat il-plakka min quddiem il-propjeta' ta' Palazzo Bosio.

**Ittra Nru. 4288:** Email minghand il-MEPA rigward fondi tal-UIF fejn l-applikazzjoni tal-Kunsill għall-installar ta' dawl ser tiġi deciza nhar il-Ġimgħa 17 ta' Ottubru 2014.

Dwar korrispondenza li rċieva l-Kunsill f'dan il-perjodu l-Kunsill ha konjuzjoni tal-ittri li ntbagħtu u qabel li jkompli jsegwi l-interess tal-Kunsill kif ikun meħtieġ.

Dwar l-ilmenti l-oħra li rċieva l-kunsill f'dan il-perjodu l-Kunsill ġie nformat illi dawn ġew ikkunsidrati u li tkun ittieħdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjon ta' kull min ipprezenta l-ilment.

### **4 Aġġudikazzjoni ta' Kwotazzjonijiet- BLC 3/14 u BLC 4/14**

#### **BLC 3/14- Photocopier**

Il-Kunsill qabel li jagħzel l-offerta ta' We Printing Solutions Ltd peress li din kienet l-aħjar offerta.

#### **BLC 4/14- Pedestrian Crossing Solar System**

Il-Kunsill qabel li jagħzel l-offerta ta' Smart Light Systems peress li din kienet l-aħjar offerta.

### **5 Sottokumitati - Tagħrif**

Il-Kunsillier Desmond Zammit Marmara, Chairperson tas-Sottokumitat Edukazzjoni, Kultura u Pubblikazzjonijiet qal li s-sottokumitat jiltaqa' regolament kif ukoll ta dettalji tal-programm għall-attività Festa Kultura.

Il-Kunsillier Guido Borg Chairperson tas-sottokumitat Anzjani u Skejjel avza lill-Kunsill li l-harġa li jmiss ser tkun zjara l-lokalita' ta' Haz-Zabbar. Inghata tagħrif fuq il-programm tal-gurnata.

Huwa tkellem ukoll fuq il-laqgħa informali mas-Segretarju Parlamentari Dr. Justyne Caruana waqt is-seminar 'Anzjani u d-Dimensja' fejn tkellmu fuq id-Day Centre ta' Hal Balzan li kien ser isir fis-sala

Aurora pero' għar-raġuni li l-ispejjeż involuti biex titrangħa din is-sala kienet tammonta għal madwar € 100,000, din kellha tieqaf. Huwa ser jipprova jsib post alternattiv għal din id-Day Centre.

## **6. Komunikazzjoni tas-Sindku**

Is-Sindku Dr. John Zammit Montebello qal li hekk kif bdew ix-xogħolijiet fi Triq Guze Bonnici qed jiġu ndirizzati xi nuqqasijiet li nstabu bħal nuqqas ta' tabelli u ser jiġu ordnati aktar. Jidher ċar li l-ispejjeż skont l-istima tal-perit ser jizziedu għar-raġuni li waqt li qed tiftaħ it-triq jinqalghu xogħolijiet addizzjonali. L-importanti li x-xogħol isir sew u mhux ikollna l-problemi 'l quddiem.

Is-Sindku Dr. John Zammit Montebello ta tagħrif fuq il-laqgħa kordjali li kellu ma' l-Ambaxxiatur il-ġdid għal-Spanja, Dr. Ponze.

## **7 Approvazzjoni biex isir il-hlas u hlas ta' petty cash**

Fuq il-Mejda tal-Kunsill tqiegħdet l-iskeda ta' hlasijiet li ġġib id-data ta' l-1 ta' Ottubru 2014 (mehmuża) li tammonta għas-somma ta' € 21,365.49

L-iskeda ta' hlasijiet kienet proposta għall-approvazzjoni mill-Kunsillier Guido Borg li kien issekondat mill-Viċi Sindku Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn zewġ kunsilliera biex juru li hija dokument korrett.

Il-Viċi Sindku Joe Galea ressaq kwotazzjoni għal qsari ġodda (6) flok dawk li hemm fi Triq Providenza li tammonta għas-somma ta' € 480. Il-Kunsill approva.

## **8 Suggerimenti u Mistoqsijiet tal-Kunsilliera**

Il-Kunsillier Desmond Zammit Marmara staqsa jekk kienx hemm xi zviluppi fuq il-hsarat li saru fuq iz-zuntier tal-knisja waqt u qabel il-festa.

Is-Sindku Dr. John Zammit Montebello, qal li waslitlu risposta li l-Kazin ta' San Gabrel kienu ser jirrangawh. Jekk jibqa' ma jsir xejn, bħala Kunsill niktbulhom lura.

Il-Kunsillier Desmond Zammit Marmara qed jissuggerixxi li fir-rigward tal-harġiet kulturali tal-Heritage Malta isiru lejn l-ahħar ta' Novembru.

Il-Kunsillier Desmond Zammit Marmara ressaq ilment tas-Sinjura Mary Fenech fuq xi bozoz maqtughin fi Triq il-Wied kif ukoll fuq xi airconditioners li kienu qed jarmu l-ilma fit-triq.

Is-Segretarju Eżekuttiv ser ikellem lill-kuntrattur tad-dawl kif ukoll jinfurmaw lill-pulizija biex jinfurzaw.

Il-Kunsillier Stephen Gatt qal li l-bozoz tal-globi li jinsabu f' De Paul Avenue baqgħu mitfijin u ma trangawx mill-Enemalta.

Is-Segretarju Eżekuttiv qal li kemm il-darba baġħat reminder lill-Enemalta li taqa' taħt ir-responsabbilta' tagħhom għax hija triq arterjali, imma mingħajr ebda komunikazzjoni min naha tagħhom.

**Għeluq:** Il-laqgħa li jmiss se ssir nhar il-Ġimgħa, 24 ta' Ottubru 2014 fid-9.00am.

---

**Dr. John Zammit Montebello**  
Sindku

---

**Mark Mallia**  
Segretarju Ezekuttiv

---

Data